

LECTIO DIVINA

IT-32 HADD MATUL IS-SENA (Ċ)

Lq 20, 27-38

[Lq:20:27] Mela resqu fuqu xi wħud mis-Sadducej, dawk li jħdu l-qawmien mill-imwiet, u staqsewh: [Lq:20:28] "Mghallem," qalulu, "Mosè hallielna miktub, 'Jekk wiehed imutlu ħuh miżzewweġ u dan ikun bla tfal, dak ikollu jżzewweġ l-armla biex inissel ulied lil ħuh.' [Lq:20:29] Issa jkun hemm sebat aħwa, u l-kbir iżzewweġ u miet bla tfal. [Lq:20:30] It-tieni wiehed, [Lq:20:31] u mbagħad it-tielet, f'kelma waħda, is-sebgha li kienu, ħadu l-armla, u mietu bla ma hallew tfal. [Lq:20:32] Fl-aħhar mietet il-mara wkoll. [Lq:20:33] Issa din, fil-qawmien ta' l-imwiet, mart min minnhom tkun? Ghax is-sebgha jkunu żzewwġuha." [Lq:20:34] Wegibhom Ġesù: "Il-bnedmin f'din id-dinja jżzewwġu u jzewwġu; [Lq:20:35] imma dawk li jkun jisthoqqilhom jghaddu għad-dinja l-oħra u jqumu mill-imwiet, dawn la jzewwġu u lanqas jżzewwġu. [Lq:20:36] Ghax anqas jistghu jmutu iżjed, għaliex ikunu bħall-angli, u huma wlied Alla ladarba qamu mill-imwiet. [Lq:20:37] U li l-mejtin iqumu, Mosè wkoll urieh, fir-rakkont tax-xitla ta' l-ghollieq, ghax lill-Mulej isejjahlu Alla ta' Abraham, Alla ta' Izakk, u Alla ta' Ġakobb. [Lq:20:38] Issa hu m'ħwiex Alla tal-mejtin, iżda tal-hajjin, ghax għalih kulhadd jghix."

Kuntest

Ġesu' jidħol Ġerusalem. Hawnhekk ir-rappreżentanti tal-gruppi reliġjużi t'Israel li « kienu jfittxu li jeqirduh » (Lq 19, 47) bdew isaqsuh ħafna domandi biex jaqbduh f'xi żball.

Għall-insara l-Qawmien kien il-bidu tal-Hajja Nisranija, tant li meta ġew biex jagħzlu min kien ser jieħu l-post vojta ta' Ġuda qalu : « Jeħtieġ għalhekk li jingħazel wiehed minn dawk li ssieħbu magħna... u jkun flimkien magħna xhud tal-qawmien » (Atti 1,21-22) ghax « jekk Kristu ma qamx mill-imwiet, fiergħa hi l-predikazzjoni tagħna, u fiergħa wkoll il-fidi tagħna » (1 Kor

15,14). Il-fidi fil-Qawmien ta' Ġesu' timliena bil-ferħ u tagħtina l-qawwa li nixmu warajh sas-salib u sal-mewt (ara Fil 3,10-11).

[Lq:20:27] Mela resqu fuqu xi wħud mis-Sadducej, dawk li jichdu l-qawmien mill-imwiet

Is-Sadducej kienu nies sinjuri, kellhom l-artijiet u gejjin minn familji sacerdotali. Kienu marbutin biss mal-Pentatewku, "*Mosè hallielna miktub*" (v.28) (bla ma jinkludu l-profeti li kienu jitkellmu kontra l-ingustizzji tal-ghonja u ta' dawk fl-awtorita'). Fl-ewwel kotba tal-Bibbja l-mewt kienet meqjusa bhala separazzjoni mill-hajja, għalhekk kienet haġa impura għax Alla huwa Alla tal-hajjin. Kien minhabba dan il-kuntest li huma kienu jichdu l-Qawmien: « Għax is-Sadducej jghidu li la hemm qawmien minn bejn l-imwiet, la anġli u lanqas spirti; waqt li l-Farizej jistqarru dan kollu » (Atti 23, 8). Il-fidi fil-Qawmien bdiet diehla maż-żmien: Il-Qawmien kien ifisser li wiehed jghaddi għal forma ta' hajja ġdida li hija hajja divina (differenti mill-qawmien ta' Lażżru, ta' bin l-armla ta' Najm u tat-tila ta' Ġajru li xorta waħda mietu). Ifisser li "toqghod mal-Mulej dejjem" (ara 1 Tes 4,17).

[Lq:20:28-33] "Mghallem," qalulu,"Mosè hallielna miktub, 'Jekk wiehed imutlu huh mizzewweġ u dan ikun bla tfal, dak ikollu jizzewweġ l-armla biex inissel ulied lil huh.' Issa jkun hemm sebat ahwa, u l-kbir izzewweġ u miet bla tfal. It-tieni wiehed, u mbagħad it-tielet, f'kelma waħda, is-sebgha li kienu, hadu l-armla, u mietu bla ma hallew tfal. Fl-ahħar mietet il-mara wkoll Issa din, fil-qawmien ta' l-imwiet, mart min minnhom tkun? Għax is-sebgha jkunu żzewwġuha."

Is-Sadducej riedu jwaqqgħu għaċ-ċajt ukoll lil min kien jemmen fil-Qawmien.

« *mietu bla ma hallew tfal* » : Il-liġi msejha tal-Levirat (Dt 25, 5-6) kienet tghid li jekk wiehed imut bla ulied hu l-mejjet li ma jkunx għadu żzewweġ għandu jizzewwiġha hu lill-armla ta' hu minhabba l-ulied. L-iben kien jissemma għall-ewwel raġel il-mejjet biex ismu ma jithassarx f'İzrael. Bla dixxendenza jfisser li wiehed huwa separat mill-Poplu tal-Wieġha.

« *is-sebgha li kienu, hadu l-armla* » : Li 'jkollhom' u li 'jiehdu' hija l-loġika tal-egoizmu li hija l-loġika tal-mewt. Għax meta wiehed iqiegħed kollox fiċ-ċentru tal-Jien jimtemm mal-istess 'Jien'. Il-loġika t'Alla hija l-oppożitt : li tagħti u li tingħata. Hija l-loġika tal-Imhabba.

[Lq:20:34-36] Wegibhom Ġesù: "Il-bnedmin f'din id-dinja jiżżewwġu u jżewwġu; imma dawk li jkun jisthoqqilhom jghaddu ghad-dinja l-oħra u jqumu mill-imwiet, dawn la jżewwġu u lanqas jiżżewwġu. Ghax anqas jistgħu jmutu iżjed, ghaliex ikunu bhall-anġli, u huma wlied Alla ladarba qamu mill-imwiet.

Ġesu' ma jhallix lilu nnifsu jiġi ttentat mill-ispirtu ta' polemika imma jistedihom jidhlu fil-profond tal-verita'.

Hemm żewġ sferi: waħda hija l-ħajja taż-żwieġ u tal-mewt fejn jiġu ġenerati l-bnedmin li jmutu u din tirrigwardja l-ħajja bijoloġika u tiggarrantixxi s-sopravivenza ; u l-oħra hija l-ħajja tal-ispirtu li hija diġa' prezenti fostna fid-dinja u li ma tispicċa qatt, lanqas bil-mewt. Hija l-ħajja tal-fedelta', tal-Patt taż-Żwieġ ta' bejn Alla u l-Poplu tiegħu (ara Os 2, 18-22 u Ef 5, 31-32). Hawnhekk iż-żwieġ naturali ma jibqax iżjed neccessarju. Iservi biss bħala xbieha tad-dinja li ġejja : għaqda shiħa u xebħ shiħ fil-ħajja tiegħu.

« *jqumu mill-imwiet* » : Ifisser f'li « inkunu dejjem mal-Mulej » (1 Tes 4,17), tant li « għalija l-ħajja hi Kristu, u l-mewt hi rebħ » (Fil 1,21).

« *ghaliex ikunu bhall-anġli* » : « Jinżera' ġisem naturali, iqum ġisem spiritwali ; jekk hemm ġisem naturali hemm wkoll ġisem spiritwali. L-Iskrittura tgħid : 'L-ewwel bniedem, Adam, sar ruħ ħajja.' L-aħħar wieħed sar spirtu li jagħti l-ħajja » (1 Kor 15,44). Huwa Ġesu' li jagħti din il-ħajja ta' dejjem. L-anġli jissejħu wkoll 'il-mibgħutin' biex ixandru l-Kelma. F'dan il-kuntest, iċ-Ċelibat huwa realta' tad-dinja futura fid-dinja prezenti (ara Lq 14,26 ; 18, 29-30).

[Lq:20:37-38] U li l-mejtin iqumu, Mosè wkoll urieh, fir-rakkont tax-xitla tal-ghollieq, ghax lill-Mulej isejjahlu Alla ta' Abraham, Alla ta' Izakk, u Alla ta' Ġakobb. Issa hu m'huwiex Alla tal-mejtin, iżda tal-ħajjin, ghax għalih kulhadd jghix.

« *Mosè wkoll urieh* » : Isib twegiba fil-qalba tat-Torah, fejn Alla lil Mose' jgħidlu dawn il-kelmiet (Es 3,6).

« *hu m'huwiex Alla tal-mejtin, iżda tal-ħajjin* » : Huwa « Sid li jhobb kulma jghix » (ara Għerf 11,26) u ma halaqieq il-mewt « u lanqas toghġbu l-qerda tal-ħajjin » (Għerf 1,13).

Alla jhobb lill-bniedem b'imħabba aqwa mill-mewt.